

21 ta' Gunju, 1951

Imballef:

L-Onor. Dr. W. Harding, B.Litt., LL.D.

Il-Qorti versus Carmen Izzo et.

**Awtorità tal-Qorti — Disprezz — Atti Gudizzjarji —  
Notifika.**

*Il-fatt ta' min jirrifjuta li jirċievi n-notifika ta' att gudizzjarju dirett għal superjur tiegħu jikkostitwixxi att ta' disprezz għall-awtorità tal-Qorti, avolja fdak ir-riżjutt huwa jkun qiegħed jaġixxi b'eżekuzzjoni ta' istruzzjonijiet li jkun taħ is-superjur tiegħu.*

*Anki l-fatt ta' min jirrifjuta li jagħti ismu u l-konnotati tiegħu lill-uffiċjal tal-Qorti huwa att ta' disprezz għall-awtorità tal-Qorti. Huwa wkoll att ta' disprezz duk tas-superjur li jagħti ordnijiet lis-subalterni tiegħu b'ieq ma jaċċettawx in-notifika ta' atti gudizzjarji diretti għalih; u dan avolja huwa jagħmlu b'ieq jevita l-perikolu li s-subaltern li jkun irċieva n-notifika jangos li jikkunsinnalu l-att hekk notifikat, u kwindi l-perikolu li ma jidherx il-Qorti skond is-sejha li tkun saritlu b'dak l-att.*

Il-Qorti — Rai iċ-ċitazzjoni li biha l-konvenuti ġew imharrkin biex iwiegħbu talli fit-18 ta' dan ix-xahar l-imsemmija Izzo u Abel, impjegati ta' l-imsemmi Mizzi, irrifjutaw li jirċievu minn għand il-purtier Henry L. Calleja n-notifika ta' att gudizzjarju intiz għall-istess Mizzi; talli fl-istess okkażjoni l-istess Abel irrifjuta wkoll li jagħti ismu lill-istess purtier Calleja; u talli l-imsemmi Mizzi, skond ma rriferew l-istess Izzo u Abel lill-purtier Calleja, kif jidher fir-rapport li dan l-uffiċjal għamel lil dina l-Qorti, ta istruzzjonijiet lil dawn iż-żewġ impjegati tiegħu li bihom fixxkel l-eżekuzzjoni tad-doveri ta' uffiċjal tal-Qorti; u jiġu dikjarati hatjin ta' disprezz lejn l-awtorità tal-Qorti, u għalhekk kundannati għal xi waħda mill-pieni kontemplati fl-art. 996 tal-Proċedura Ċivili, jew għal kull piena oħra applikabili għall-każ skond il-liġi;

*Omissis;*

**Ikkuns'drat ;**

Illi mill-provi deher li l-imsemmijin Izzo u Abel, impjegat mal-konvenut l-iehor Mizzi, irrifjutaw jircievu att gudizzjarja li l-purtier Henry L. Calleja mar biex jinnotifika lill-imsemmi Mizzi, billi, konformement għall-art. 186 (1) Kap. 15 Ediz. Riv., ried ihalli l-istess att f'idejn wiehed minnhom. Deher ukoll illi l-konvenut Mizzi tahom istruzzjonijiet biex ma jircievux attijiet tal-Qorti. Dippju Abel irrifjuta jaghti ismu lill-istess purtier ;

**Ikkunsidrat ;**

Illi ma hemm dubju illi dak l-istess rispettt li hu dovut lill-Qorti hu dovut ukoll lill-attijiet tagħha. Jghid l-Oswald— "On Contempt, Committal and Attachment" — page 84 :— "The respect due to the Court itself is also owing to its process". Għalhekk din il-forma ta' "contempt of Court" tissejjah "obstructing the process of the Court". F'dan il-kaz l-ostruzzjoni kienet tali li "impediet in-notifika" (ara Giles vs. Vernon (1728) 1 Barn. K.B. 56), u għalhekk aktar serja. In-notifika ta' att hi ordni tal-Qorti li għandu jiġi rispettat. Mr. Justice Wilmot fil-kawża R. vs. Almon (1765) 243, hekk qal : "A Court of Justice without power to vindicate its own dignity, to enforce obedience to its mandates, to protect its officers,..... would be an anomaly which would not be permitted in any civilised community. Without such protection, Courts of Justice would soon lose their hold upon the public respect, and the maintenance of law and order would be impossible....." U ċ-Chief Justice Erle, ex parte Fernandez (1861), 30 L.J., C.P. 321, qal :— "There are many ways of obstructing the Court..... These powers are given to the Judges to keep the course of justice free, powers of great importance to society, for by the exercise of them law and order prevail; those who are interested in wrong are shown that the law is irresistible. It is this obstruction which is called in law contempt, and it has nothing to do with the personal feelings of the Judge, and no Judge would allow his personal feelings to have any weight in the matter";

**Ikkunsidrat ;**

Illi l-fatt li l-konvenuti Izzo u Abel kienu qegħdin jagixxu in-eżekuzzjoni ta' l-istruzzjonijiet tas-superjur tagħhom, ċjoċ

tal-konvenut l-iehor Mizzi, ma jiswielhomx bhala ezoneru. Hu risaput, infatti, illi, kif gie ritenut mill-Qorti Kanadiżi in re "Bessette vs. W.B. Conkey Co." (1904), 8 Butler's S.C.R. 324 (ċitata din id-deċiżjoni fl-Oswald, idem page 21c.) "a contempt proceeding is 'sui juris', in its nature criminal....." Għalhekk japplikaw f'din il-materja l-prinċipji tad-Dritt Kriminali. Issa, hi haġa nota illi d-difiża msejha "obedience to superior orders" ma tiakriminax l-att tas-subaltern, jekk ma jkunx hemm fil-fatt koazzjoni. Biss, jekk l-ordni ma jkunx manifestament illegali, tista' tonqos il-"mens rea" fis-subaltern, jekk dan seta' haseb li l-ordni kien illegali (ara *Crim. Law. Harris, p. 24*);

F'dan il-każ kull vestigju ta' possibili bwona fede f'Izzo u Abel sparixxa appena l-purtier wissihom li huma kienu b'ligi obligati li jirċievu l-att u huma haqgħu jippersistu fir-rifjut tagħhom;

Dippji, fil-każ tal-konvenut Abel, dan irrifjuta jagħti ismu lill-purtier, u ċertament, dwar daqshekk ma kienx qiegħed jagħxi in eżekuzzjoni ta' istruzzjonijiet tas-superjur tiegħu, imma minn jeddu. Il-purtier kellu l-jedd li jeżigi li Abel jagħtih ismu u l-konnotati tiegħu, għaliex b'ligi, art. 70, Kap 15, kull uffiċjal inkarikat mill-ordnijiet tal-Qorti għandu, għall-eżekuzzjoni tad-dmirijiet tiegħu, l-istess setgħat li l-ligi tagħti lill-uffiċjali tal-Pulizija;

Kwantu għall-konvenut Mizzi, dan il-konvenut ta x-xhie-da tiegħu u qal li, peress li, f'okkażjoni preċedenti, ingunzjoni "ad testificandum" li kienet giet konsenjata lil wieħed mill-impjegati tiegħu ma kienetx giet konsenjata lilu, u għalhekk hu ma kienx deher biex jixhed u wehel piena pekunjarja, għaldaqstant hu kien ta ordnijiet lis-subalterni tiegħu sabiex ma jirċevux notifika ta' attijiet. L-istess haġa l-konvenut Izzo qal lill-aġent purtier Abdilla. Għalhekk id-difiża ssottomettiet li, peress li l-intenzjoni tal-konvenut Mizzi ma kienetx filief dik li jevita xi nuqqas ta' ubbidjenza għall-attijiet tal-Qorti, konsewwentement hu ma setax kellu l-intenzjoni li jonqos mir-rispett lill-Qorti;

Il-Qorti ma tistax taċċetta dan ir-riljev. Anki jekk il-konvenut Mizzi kellu dina l-intenzjoni, għa' ladarba, kif inhu notorju, u kif xehed hu stess, in-notifika ta' attijiet tal-Qorti dirett-

ti ghalih giet kemmi il-darba, għall-aħhar tletin sena, eżegwita bil-konsenja ta' l-att lill-impjegati, skond il-liġi, kien dover tiegħu ta' prudenza elementari li ma jagħtix dina l-ordni, li hu ma setax almenu ma jissupponix kuntrarju għall-liġi u għall-ordnijiet tal-Qorti, qabel ma għallinqas jiehu l-parir ta' legali tiegħu. Meta n-notifiki b'dak il-mod kienu ilhom sejrin snin shaħ, l-ebda persuna, u anqas u anqas negozjant okulat, kif inhu notorjament il-konvenut, ma setgħet ma tissupponix li kien sonnament imprudenti agir simili. Kif ingħad diġà, il-proċeduri għad-disprezz ta' l-awtorità tal-Qorti huma ta' indoli kriminali. Issa hu ċar illi l-aktar veduta liberali li wieħed jista' jiehu hija dik li mill-parti tal-konvenut Mizzi kien hemm għallinqas dik li tissejjah "gross negligence". Huwa prinċipju ta' Dritt Kriminali li "gross negligence" tista' tkun, kif inhi ndubbjament fiċ-ċirkustanzi ta' dan il-każ, "such culpable negligence as..... amounts to criminal misconduct deserving of punishment" (Harris, Wilshere. page 21);

It-tliet konvenuti talbu skuża:

Ma hemmx dubju illi l-fatt ta' l-iskuża, għalkemm ma jneħħix, jattenwa r-responsabilità tagħhom, għaliex bl-iskuża li jitlob l-imharrek għal "contempt of Court", kif jingħad fil-ġurisprudenza ingliza—"Techborn vs. Mestyn", 1867, Law Rep.—submits himself to the Court and does all in his power to clear his contempt" (ara wkoll App. Krim. "Il-Qorti vs. Giuseppe Darmanin", 16. 1. 1937);

Għalhekk il-Qorti tiddeċidi:

Wara li rat l-art. 996 Kap. 15 u l-art. 7. 13 u 15 Kap. 12 Ediz. Riv., u ikkunsidrat fiċ-ċirkustanzi kollha tal-każ;

Tikkundanna lill-konvenut Mizzi għall-piena tal-multa ta' £6, tithallas żmien jumejn, u l-konvenuti Izzo u Abel għall-piena ta' l-ammenda ta' £1 u £2 rispettivament, tithallas żmien tmint ijiem mil-lum. Il-konvenuti jbatu l-ispejjeż tagħhom.